



வாழ்நாளின் வழிப்பறி அல்லவா?

‘கணையாழி’ தலையங்கம்!

வேதாச்சலம் பெயரைத் தமிழாக்கிக் கொண்ட மறைமலை அடிகளுக்கு 150ஆவது பிறந்தநாள் ஜூலை 15!

வேதங்கம் மலையாகத் திரண்டு தலையில் சிவனை வைத்துக் கொண்டாடிய இடம் திருக்கழுக்குன்றம்! வேதம் = மறை அசலம் = மலை வேதாச்சலம், மறைமலையானார்.

“மனித வசியம் அல்லது மனக் கவர்ச்சி” குறித்து அந்தக் காலத்திலேயே நூல் எழுதியிருக்கிறார்!

20ஆம் நூற்றாண்டின் இணையற்ற புலவர் என்று கா. ச. பிள்ளையால் கொண்டாடப் பெற்றவர்! தமிழர் மதம் கண்டவர்!

நான்காவது வருணச் சுத்திரர்கள் வேளாளர் இல்லை என்று

வருணப் பேதத்தைக் கேள்வி கேட்டவர்!

சென்னை மாகாணத் தமிழர் மாநாட்டிற்குத் (1932) தலைமை வகித்தவர்!

கோகலே மண்டபத்தில் நடந்த இந்தி எதிர்ப்புக் கூட்டத்தில் (1937) மொழி உணர்ச்சியை முன்னெடுத்தவர்!

சாதி வேற்றுமையையும் போலிச் சைவத்தையும் கண்டித்திருப்பவர்.

தமிழ், வடமொழி, ஆங்கிலம் என்று மும்மொழிப் புலவர்!

ஆனாலும் இந்தி பொதுமொழியா? என்று கேள்வி கேட்டதோடு அதற்கான தகுதி இந்திக்கு இல்லை! தமிழுக்குத்தான் உண்டு என்று சான்று ஆதாரங்களைத் தந்தவர்!

இப்படி வேதாச்சலம் மறைமலை அடிகளாகப் பரிணாம வளர்ச்சி பெறக் குருவாக இருந்தவர் சோமசுந்தர நாயகர்! பள்ளிப் பருவத்திலேயே அவரை நாயகர் உரை வழிநடத்தி இருக்கிறார்!

நாகையிலிருந்து அப்போது

வெளிவந்து கொண்டிருந்த “பத்ரிகா” வார இதழில் நாயகர் கருத்தை மறுத்தெழுதிய மாயாவிக்கு. “நாகை நீலலோசனியில்”

முருகவேள் எனும் புனைபெயரில் பள்ளிப் பருவத்திலேயே மறுப்பெழுதி இருக்கிறார்.

கேள்விப்பட்ட நாயகரிடம் அழைத்துச் சென்றிருக்கிறார் மதுரை நாயகம்!

குருவும் மாணவரும் சந்தித்துக் கொண்ட பின் சென்னைக்கு வருகிறார். சித்தாந்த தீபிகைக்கு ஆசிரியர் ஆகிறார்!

சேதுபதிக்கும் குருநாதராம் நாயகர்!

சிக்காகோவிலிருந்து திரும்பிய விவேகானந்தர், சேதுபதியின் விருந்தினராகச்



அன்புடன் ம.ரா.

சென்னை மாளிகையில் தங்கி இருந்த போது, நாயகருக்கும் விவேகானந்தருக்கும் விவாதம் நடந்திருக்கிறது. சேதுபதி முன்னிலையில்!


வேதம் அநாதியா? இறைவன் அநாதியா? கேட்டவர் நாயகர்.

வேதமே ஆதி என்றவர் விவேகானந்தர்.

வேதமே முதல் என்றால், வேதத்தைத் தந்த இறைவன் யார்? என்றார் நாயகர்!

பொருள் ஒன்றா? பலவா? கடவுள் பெரிதா? மாயை பெரிதா?

இப்படியான நாயகரின் கேள்விகளால்



தினைத்துப் போன விவேகானந்தர்

படிக்கத் தொடங்கினாராம் ஜே. எம். நல்லசாமியின் ஆங்கில மொழிபெயர்ப்பில் சிவஞானபோதத்தை!

தன் குருநாதரைப் பற்றி அடிகள் சொன்னதைப் பதிவு செய்திருக்கிறார்

அவர் மகன் பேராசிரியர் மறை திருநாவுக்கரசு!

கூடுதல் மொழி அறிவால் மேலாதிக்கம் செலுத்திவந்த காலம் மலை ஏறிப் போய்விட்டது.

அண்மைக்காலத் தொழில்நுட்பம் அறிவித்திருக்கிறது. தாய்மொழியை இணைய மொழி ஆக்கிவிட்டால், இன்னொரு மொழியின் தேவை இல்லாமலே தேவையானவற்றைத் தெரிந்துகொள்ள முடியும்!

ஆனாலும் சொல்கிறார்கள், மும்மொழி அவசியமாம்! ஒரு மொழி தாய்மொழியாம்; இரண்டாவது பொதுமொழியாம்; மூன்றாவது உலக மொழியாம்!

இப்போது இணைய மொழியே உலக மொழி இணைய மொழியே பொதுமொழி.

ஆகவே, தாய்மொழியை இணைய மொழி ஆக்காமல், பொதுமொழி, உலக மொழி, மும்மொழி என்பதெல்லாம் மக்கள் வாழ்நாளின் வழிப்பறி அல்லவா?

நன்றி :
‘கணையாழி’
ஜூலை 2026

வானகரத்திற்கு பைக்கில் சென்றபோது விபத்து:

லாரி மோதி படுகாயம் அடைந்த தாய், மகனை மீட்ட கனிமொழி கருணாநிதி எம்.பி.!

புத்தமல்லி, ஜூலை 7 – வானகரத்தில் பைக் மீது லாரி மோதியதில் தாய், மகன் படுகாயம் அடைந்தனர். அப்போது திருமண நிகழ்ச்சியில் பங்கேற்பதற்காக காரில் சென்று கொண்டிருந்த கனி மொழி கருணாநிதி எம்.பி. மீட்டு சிகிச்சைக்காக அனுப்பி வைத்தார். ஆனால், வாலிபர் மருத்துவமனையில் பரிதாபமாக உயிரிழந்தார். மதுர வாயல் அடுத்த ஆஸ்ப் பாக்கம் பகுதியைச் சேர்ந்தவர் செல்வகுமார். இவரது மனைவி சுந்தரி. இவர்களுக்கு மகன் நித்திஷ் குமார் (18), இவர் 12ம் வகுப்பு படித்து வந்தார். இந்நிலையில்,

நேற்று மதியம் வானகரத்தில் உள்ள மீன் மார்க்கெட்டில் மீன் வாங்குவதற்காக நித்திஷ் குமார் தனது தாய் கர்த்தரியை அழைத்துக் கொண்டு பைக்கில் சென்று கொண்டிருந்தார். அப்போது புத்தமல்லி ரெடுஞ் சாலை, வானகரம் அருகே மீன் மார்க்கெட் செல்வதற்காக இருசக்கர வாகனத்தில் திரும்பிய போது கோயம்பேட்டை இடது வேகமாக வந்த லாரி, பைக் மீது மோதியது. இதில் இருவரும் நிலை தடுமாறி கீழே விழுந்ததில் பலத்த காயம் ஏற்பட்டது. அப்போது தி.மு.க. தலைமை நிலைய செயலாளர் துறைமுகம் காஜா இல்லத் திரு

மண நிகழ்ச்சி யில் பங்கேற்பதற்காக தி.மு.க. துணைப் பொதுச்செயலாளர் கனிமொழி கருணாநிதி எம்.பி. திருவேற்காட்டிற்கு காரில் சென்று கொண்டிருந்தார். இந்த விபத்தை பார்த்ததும் கனி மொழி ஒரு நொடி கூட தாமதமின்றி தனது வாகனத்தை நிறுத்தி சம்பவ இடத்திற்கு விரைந்து சென்று மீட்பு பணி களை ஒருங்கிணைத்தார். லாரியின் சக் கரத்தில் சிக்கி உயிருக்கு போராடி கொண்டிருந்த வாலிபரை உடனடியாக மீட்டு மருத்துவமனைக்கு அனுப்புவதற்கான ஏற்பாடுகளை காவல் துறையினருடன் இணைந்து செய்தார்.

அதே நேரத்தில், தன்னுடன் அரசியல் நிகழ்ச்சியில் கலந்துகொண்டு வந்த தமிழன் பிரச்சன்னாவின் வாகனம் பின்னால் வந்து கொண்டிருந்ததை கவனித்த கனிமொழி, அந்த வாகனத்தை நிறுத்தச் சொல்லி, அதன் ஓட்டுநரில் பஸ்த் காயமடைந்திருந்த அந்த வாலிபரின் தாயை உடனடியாக மருத்துவமனையில் சேர்க்குமாறு அறிவுறுத்தினார். இதையடுத்து உடனடியாக அவர் மருத்துவமனைக்கு அழைத்துச் செல்லப்பட்டு சிகிச்சைக்காக அனுமதிக்கப்பட்டார்.

விபத்தில் சிக்கிய இருவரும் மருத்துவமனைகளில் அனுமதிக்கப்பட்டதை உறுதி செய்த பின்னே கனி மொழி அங்கிருந்து திருமண நிகழ்ச்சிக்குச் சென்றார். இந்நிலையில் தனியார் மருத்துவமனையில் சிகிச்சை பெற்று வந்த நித்திஷ் குமார் சிகிச்சை பலனின்றி பரிதாபமாக உயிரிழந்தார். அவரது தாய் சிகிச்சை பெற்று வருகிறார்.

இந்த சம்பவம் குறித்து ஆவடி போக்குவரத்து புலனாய்வு பிரிவு போலீசாருக்கு தகவல் தெரிவிக்கப்பட்டது. சம்பவ இடத்திற்கு வந்த போலீசார் இறந்து போன நித்திஷ் குமார் உடலை மீட்டு பிழை பரிசோதனைக்காக போலீசில் உள்ள தனியார் மருத்துவமனைக்கு அனுப்பி வைத்தனர். மேலும் விபத்து ஏற்படுத்திய லாரி டிரைவர் சக்திவேல் என்பவரை கைது செய்து விசாரித்து வருகின்றனர். மீன் வாங்குவதற்காக இரு சக்கர வாகனத்தில் சென்ற போது லாரி மோதியதில் வாலிபர் இறந்த சம்பவம் சோகத்தை ஏற்படுத்தி உள்ளது.



அய்யன் திருவள்ளுவர் இலக்கிய மற்றும் சார்பில் 06. 07. 2026காலை 10.00 மணி அளவில் மதுரை மணியம்மை தொடக்கப் பள்ளியில் மன்றத் தலைவர் என்.எம்.மாரி தலைமையில் திரு வருவப் படத்திற்கு மாலை அணிவிக்கப்பட்டது. புரட்சிப் பாவலர் மன்றத் தலைவர் பெரியார் நெறியாளர். பி.வரதராசன் புகழரை ஆற்றினார். நிகழ்வில் இலக்கிய மன்றப் பொருளாளர் க.வெ.நெடுஞ்சேரவாதன், துணைத் தலைவர்கள் டி.வி.அழகர், போடி காமராசு, ச.செல்வக்குமாரன் துணைச் செயலாளர் லெ. முருகேசன், செயற்குழு உறுப்பினர்கள் இல.வெள்ளைச்சாமி, நிறுபட வல்லுநர் ரெ.கார்த்தி கேயன், சிறப்பு அழைப்பாளர்கள்: மாமன்ற மேனார் உறுப்பினர் கா.ரா.முருகேசன், ஆசிரியர் பன்னீர் செல்வம், கிருஷ்ணசாமி, சிவகுமார் ஆகியோர் பங்கேற்று சிறப்பித்தனர்.

பாலியல் குற்றச்சாட்டில் சிறை சென்ற நபரை அரசு விழாவுக்கு அழைத்துச் சிறப்பு செய்வதா?

இதுதான் த.வெ.க. உறுதியளித்த பெண்கள் பாதுகாப்பா?

வலைதளப் பதிவில் – கழக துணைப் பொதுச் செயலாளர் கனிமொழி கருணாநிதி எம்.பி. கண்டனம்!



ஆவாந்தூரில் நடைபெற்ற அரசு நிகழ்ச்சியில் பா*யல் புகாரில் கைதானவர் பங்கேற்புத் தவிரவதில் பகுதி செயலாளராக இருந்த வேம்புலி பா*யல் புகாரில் கைதானதால் கட்சியில் இருந்து நீக்கித் தவிர நடவடிக்கை எடுத்தது

அண்மையில் சிறையில் இருந்து வெளியே வந்த வேம்புலி, தொடர்ந்து கட்சி நிகழ்ச்சிகளில் பங்கேற்பு

சென்னை, ஜூலை 7 –

பாலியல் குற்றச்சாட்டில் சிறை சென்ற நபரை அரசு விழாவிட அழைத்து, அழகுபார்த்த த.வெ.க. அரசுக்கு கழக துணைப் பொதுச் செயலாளர் கனிமொழி கருணாநிதி எம்.பி., கடும் கண்டனம் தெரிவித்துள்ளார்.



திமுக துணைப் பொதுச் செயலாளர் கனிமொழி கருணாநிதி எம்.பி. அவர்கள் வெளியிட்டுள்ள சமூக வலைதளப்பதிவு வருமாறு:

பாலியல் குற்றச்சாட்டுக்கு உள்ளாகி கைது செய்யப்பட்டு சிறை சென்ற தவிர நிரவாகியை, அரசு விழாவிட அழைத்து அழகுபார்ப்பது ஒருபுறம், பாலியல் வன்கொடுமை புகாரைத் திருப்பிப் பெறும்படி திருவெகுண்டத்தில் பாதிக்கப்பட்ட பெண்ணை மிரட்டும் தவிர எம்.எல்.ஏ மறுபுறம் என்றும், இது தான் த.வெ.க. உறுதியளித்த பெண்கள் பாதுகாப்பா? இவ்வாறு அவர் தெரிவித்துள்ளார்.

‘நான் முதல்வன்’ திட்டத்தைத் தொடர்ந்து –

‘முதல்வர் படைப்பகம்’ எனும் பெயரில் ‘முதல்வர்’ என்ற சொல் நீக்கம்!

சென்னை, ஜூலை 7 –

‘நான் முதல்வன்’ திட்டத்தைத் தொடர்ந்து, ‘முதல்வர் படைப்பகம்’ பெயரில் இருந்து ‘முதல்வர்’ என்ற சொல் நீக்கப் பட்டதற்கு கண்டனங்கள் வலுத்துள்ளன.

த.வெ.க. ஆட்சிக்கு வந்ததில் இருந்து தி.மு.க. அரசின் திட்டங்களை பெயர்களை மாற்றி அரசியல் காழ்ப்புணர்ச்சியுடன் செயல்பட்டு வருகிறது.

தி.மு.க. ஆட்சியில் கொண்டுவரப்பட்ட ‘நான் முதல்வன்’ திட்டத்தின் பெயரை மாற்றியதற்கு ஏற்கனவே கண்டனங்கள் எழுந்தன.

இந்த நிலையில், ‘முதல்வர் படைப்பகம்’ திட்டத்தில் ‘முதல்வர்’ என்ற சொல் நீக்கப்பட்டுள்ளது. ‘முதல்வர் படைப்பகம்’

வலுக்கும் கண்டனங்கள்!

என்பதற்கு பதிலாக ‘படைப்பகம்’ என புதிய பெயரில் குறிப்பிடப்பட்டுள்ளது.

தி.மு.க. ஆட்சியில் சென்னையில் 16 இடங்களில் கொண்டுவரப்பட்ட ‘முதல்வர் படைப்பகம்’ மூலம் ஏராளமான மாணவர்கள் பயன்பெற்று வருகின்றனர். போட்டித் தேர்வுக்குத் தயாராகும் மாணவர்களுக்கு படிக்கும் சூழலை ஏற்படுத்தவும், புத்தொழில் தொடங்குவோர் குறைந்த கட்டணத்தில் தங்கள் அலுவலகமாகப் பயன்படுத்தக்கொள்ளவும் ‘முதல்வர் படைப்பகம்’ முக்கியப் பங்காற்றி வருவது குறிப்பிடத்தக்கது.

தென்காசி மாவட்டம் – குத்துக்கல்வலசை ஊராட்சி - கழக முன்னோடி

அய்யாபுரம் பாலசுப்பிரமணியன் மறைவு!

தென்காசி, ஜூலை 7 – தென்காசி மாவட்டம், தென்காசி ஊராட்சி ஒன்றியம், குத்துக்கல்வலசை ஊராட்சி, அய்யாபுரம் கிராமம், காந்தி தெருவில் வசித்து வந்த கடை பாலு (எ) கட்டப்பால் (எ) பாலசுப்பிரமணியன் வயது 84 (04.06.1942) அவர்கள், நேற்று முன்தினம் (05.07.2026) ஞாயிற்றுக்கிழமை காலை 10.30 மணியளவில் வயது முதிர்வின் காரணமாக மறைந்தார் என வருத்தத்துடன் தெரிவித்துக் கொள்கிறோம்.

தமிழ்ப் பேராசிரியர், காஞ்சிபுரம் பச்சையப்பன் கல்லூரி முன்னாள் முதல்வர், திராவிட முன்னேற்றக் கழக மாநில இலக்கிய அணித் தலைவராகவும், கழக வெளியீட்டுச் செயலாளராகவும் இருந்த காலஞ் சென்ற நினைவில் வாழும் முனைவர் மு.பி.பாலசுப்பிரமணியன் அவர்களின் உறவினர் மற்றும் நெருங்கிய நண்பராக திகழ்ந்தவர் கட்டப்பால் (எ) பாலசுப்பிரமணியன் அவர்கள்.

திராவிட முன்னேற்றக் கழகம் தொடங்கிய போது மு.பி.பா. அவர்களுடன் இணைந்து கட்சியின் முதல் உறுப்பினர் சேர்க்கை படிவத்தில் தன்னை கட்சியில் இணைத்து கொண்டவர்.

கடந்த 75 ஆண்டுகளுக்கும் மேலாக திராவிட முன்னேற்றக் கழக உறுப்பினராக கொண்டுவரப்பட்ட காலங்களில் உறுதியாக தன்னுடைய கடைசி காலம் வரை இருந்தவர் கட்டப்பால் (எ) பாலசுப்பிரமணியன் அவர்கள்.

1952ஆம் ஆண்டு முதல் தமிழ்நாட்டில் நடைபெற்ற அனைத்து தேர்தல்களிலும் தவறாமல் வாக்களித்தவர். 2026 ஆம் ஆண்டு நடைபெற்ற தமிழ்நாடு சட்டமன்ற பொதுத் தேர்தலில் தன்னுடைய உடல் நிலை சரியில்லாத போதும் கட்சி வேட்டி, துண்டு, தொப்பி அணிந்து பிரச்சாரம் மேற்கொண்டார். மேலும், வாக்குச்சாவடிக்கு நேரில் சென்று வாக்களித்து தன்னுடைய ஜனநாயக கடமையை ஆற்றினார்.



ஆழ்ந்த இரங்கல்களைத் தெரிவித்துக் கொள்கிறோம்.

திராவிட இயக்க தீரர்கள் நினைவு நான்

ஏ.எஸ்.குமாரசாமி

ஜூலை 7 (2004)



இளமைப் பருவத்திலேயே கழகக் கொள்கையில் ஈடுபாடு கொண்டு காங்கேயம் பேரூர்ச் செயலாளர், காங்கேயம் ஒன்றியச் செயலாளர் என கழகத்தில் பொறுப்பு வகித்து பணியாற்றியவர்.

காங்கேயம் பேரூராட்சி துணைத் தலைவர், காங்கேயம் கூட்டுறவு நிலவள வங்கி தலைவர் ஆகிய பதவி வகித்தவர்.

கழகம் அறிவித்த போராட்டங்களில் கலந்துகொண்டவர்.

தலைமைக் கழகம்

தி.மு.க.